

РЕПУБЛИКА СЕВЕРНА МАКЕДОНИЈА
УСТАВЕН СУД НА РЕПУБЛИКА СЕВЕРНА МАКЕДОНИЈА

ПРАВИЛНИК
ЗА ПРЕВЕНИРАЊЕ, РЕАКЦИЈА И САНИРАЊЕ НА ИНЦИДЕНТИ ВО
УСТАВНИОТ СУД НА РЕПУБЛИКА СЕВЕРНА МАКЕДОНИЈА

Скопје, јуни 2023 година

Врз основа на член 89 алинеја 1 од Деловникот на Уставниот суд на Република Северна Македонија („Службен весник на Република Македонија“ бр.70/1992 и „Службен весник на Република Северна Македонија“ бр.202/2019, 256/2020, и 65/2021), одредбите од Законот за заштита на личните податоци („Службен весник на Република Северна Македонија„ бр. 42/20 и 294/21) и член 21 од Правилникот за безбедност на обработката на личните податоци („Службен весник на Република Северна Македонија„ бр.122/20) Уставниот суд на Република Северна Македонија, донесе:

ПРАВИЛНИК ЗА ПРЕВЕНИРАЊЕ, РЕАКЦИЈА И САНИРАЊЕ НА ИНЦИДЕНТИ ВО УСТАВНИОТ СУД НА РЕПУБЛИКА СЕВЕРНА МАКЕДОНИЈА

Член 1

Со овој Правилник се определува начинот на управување со инциденти во Уставниот суд на Република Северна Македонија (во понатамошниот текст: Судот) кои ја нарушуваат доверливоста, интегритетот или достапноста на личните податоци.

Управување со инциденти опфаќа пријавување, реакција и санирање на инцидентите.

Член 2

Секое овластено лице е должно веднаш да го пријави на администраторот на информатичкиот систем (советникот на Судот за ИТ) секој инцидент што ќе настане во процесот на обработка на личните податоци.

Пријавувањето на инцидентот од став 1 на овој член се врши во електронска форма, а доколку е моќно, пријавувањето се врши во писмена форма, при што се наведуваат следните податоци за инцидентот:

- време на настанување на инцидентот,
- траење и престанување на инцидентот,
- место во информатичкиот систем каде се појавил инцидентот,
- податок или проценка на обемот, односно опсегот на инцидентот,
- име и презиме на овластеното лице кое го пријавува инцидентот,

-име и презиме на овластените лица до кои е доставена пријавата за инцидентот.

Член 3

По приемот на пријавата за инцидент, администраторот на информатичкиот систем (советникот на Судот за ИТ), го известува Претседателот на Судот за пријавата на инцидентот и веднаш започнува да се врши проценка на причините за појавување на инцидентот, како и за тоа дали и кои мерки треба да се превземат за негово санирање и за спречување на неговото повторување во иднина.

Доколку се работи за инцидент, кој се повторува, администраторот на информатичкиот систем (советникот на Судот за ИТ) е должен да превземе мерки кои ќе гарантираат трајно отстранување на ризикот за настанување на инцидентот.

Член 4

Доколку како последица од настанување на инцидентот дојде до губење или бришење на дел или на сите лични податоци содржани во информатичкиот систем на Судот, истите ќе бидат повторно внесени/ вратени во информатичкиот систем со користење на сигурносни копии кои се чуваат во Судот.

Постапката од став 1 од овој член ќе се примени и доколку бришењето или губењето на дел или на сите лични податоци содржани во информатичкиот систем е неопходно заради отстранување на последиците од инцидент или за превземање на мерки за спречување на неговото повторување во иднина.

Член 5

При повторното внесување/враќање на личните податоци во системот задолжително во електронска форма се врши евиденција на овластените лица кои ги извршиле операциите за повторно враќањер на податоците, категориите на личните податоци кои биле вратени и кои биле рачно внесени при враќањето.

Повторното внесување/враќање на личните податоци во информатичкиот систем се врши од страна на администраторот на информатичкиот систем (советникот на Судот за ИТ) врз основа на писмено овластување дадено од страна на Судот.

Член 6

Овој правилник влегува во сила од денот на неговото донесување и истиот ќе биде објавен на веб страната на Судот.

Су.бр. 727/23
27 јуни 2023 година
Скопје

ПРЕТСЕДАТЕЛ
на Уставниот суд на
Република Северна Македонија,
Добрила Кацарска

